



# विक्टोरियन एसेन्शियल लर्निंग स्टैण्डर्डस् का लागू किया जाना

विक्टोरिया के विद्यालयों में विद्यार्थियों की पढ़ाई  
और उसके मानकों के लिए नई पद्धति के बारे में  
माता-पिता के लिए महत्वपूर्ण जानकारी



दि विक्टोरियन एसेन्शियल लर्निंग स्टैण्डर्ड्स विक्टोरिया के सभी विद्यालयों में प्रेप कक्षा से कक्षा 10 तक के पाठ्यक्रम के लिए एक नयी पद्धति प्रदान करते हैं। ये मानक विद्यार्थियों के लिए विद्यालय में जो सीखना और जो प्रगति करना आवश्यक है, उसे दर्शाते हैं। इन्हें इस प्रकार से निर्धारित किया गया है जिससे कि ये आवश्यक ज्ञान, कौशल और शिष्टाचार के बारे में गहन जानकारी हासिल करने को बढ़ावा दें। इन मानकों का इस्तेमाल बच्चों की पढ़ाई की तैयारी करने, उन्होंने जो कुछ सीखा है उसे आंकने और माता-पिता को रिपोर्ट देने के लिए भी किया जाएगा।

ये मानक विक्टोरियन करीकुलम एंड असैसमेंट ओथोरिटी (वी सी ए ए) द्वारा की गई राष्ट्रीय और अंतर्राष्ट्रीय शोध के आधार पर बनाए गए हैं। विक्टोरिया के अध्यापकों से विचार-विमर्श किया गया था और शिक्षा समूहों और विस्तृत समाज से विचार-परामर्श किया गया था। इनमें महानगरीय और प्रदेशीय विक्टोरिया के माता-पिता के प्रतिनिधि समूह शामिल हैं। इस परामर्श के दौरान वी सी ए ए को 1000 से अधिक प्रतिवेदन और निवेदन प्राप्त हुए थे।

## नई पद्धति की क्या आवश्यकता है

युवाओं से हमारी अपेक्षाएं बदल रही हैं। विक्टोरिया में अच्छे विद्यालय हैं, अच्छे कार्यक्रम हैं और अच्छे अध्यापक हैं, परंतु यह आवश्यक है कि बच्चे ज्ञान कैसे प्राप्त करते हैं और सफलता पूर्वक ज्ञान प्राप्त करने के लिए उनकी क्या आवश्यकताएं हैं, इस पर शोध जारी रहे।

इन मानकों का उद्देश्य युवाओं को ऐसे वातावरण के लिए तैयार करना है जिसमें ज्ञान की बड़ी कद्र है और नई जानकारी लगातार प्राप्त होती रहती है, एक ऐसा वातावरण जिसमें काम करने के वातावरण, समाज और निजी संबंधों पर दिन-प्रतिदिन अधिक जटिल दबाव बढ़ते जा रहे हैं।

युवाओं को सफलता प्राप्त करने के लिए विस्तृत ज्ञान, सामाजिक, व्यक्तिगत और तर्क के कौशल की आवश्यकता

है। ये मानक विद्यालय जाने वाले युवाओं के लगातार विकास को संभव बनाएंगे और उनकी पढ़ाई के अंतिम वर्षों में उन्हें निम्नलिखित के लिए तैयार करेंगे:

- विक्टोरियन सर्टिफिकेट ऑफ एजुकेशन (वी सी ई)
- विक्टोरियन सर्टिफिकेट ऑफ एप्लाइड लर्निंग (वी सी ए एल)


वोकेशनल एजुकेशन एंड ट्रेनिंग (वी ई टी) के कार्यक्रम भी वी सी ई और वी सी ए एल के अंतर्गत पूरे किए जा सकते हैं।

## क्या-क्या अपरिवर्तित रहेगा? क्या-क्या बदल रहा है?

विद्यार्थी पारंपरिक विषयों के क्षेत्र जैसे कि अंग्रेजी, विज्ञान, गणित, मानविकी, भाषा शास्त्र और कला आदि में अपना ज्ञान और निपुणता बढ़ाना जारी रखेंगे। लेकिन नई पद्धति इन पारंपरिक क्षेत्रों को पढ़ाई के अन्य जरूरी क्षेत्रों से जोड़ेगी जैसे कि शारीरिक, व्यक्तिगत और सामाजिक कौशलों का विकास और ज्ञान को वास्तविक जीवन में लागू करने की क्षमता। इस पद्धति के अंतर्गत सामाजिक संबंधों को बढ़ाने, तर्क शक्ति का विकास और संव्यवहार जैसे क्षेत्रों के लिए भी मानक बनाए जा रहे हैं।



# माता-पिता के लिए जानकारी



## पढ़ाई के तीन आयाम

दि विक्टोरियन एसेन्शियल लर्निंग स्टैण्डर्ड्स पढ़ाई के तीन मुख्य आयामों या क्षेत्रों में लागू होते हैं। ये हैं:

- अंग्रेजी, विज्ञान, गणित, मानविकी, भाषा शास्त्र और कला के मुख्य विषयों का ज्ञान और उनमें निपुणता
- शारीरिक, व्यक्तिगत और सामाजिक कौशल जैसे कि चुस्ती और तंदरुस्ती, आत्मविश्वास का विकास, अपना ज्ञान बढ़ाने की स्वयं जिम्मेदारी लेना और अन्य लोगों के साथ काम करना
- अन्य आवश्यक निपुणताएं जो सभी पाठ्यक्रमों पर लागू होती हैं जैसे कि तर्कशक्ति, रचनाशक्ति, समस्याओं को सुलझाना, संव्यवहार, और सूचना और संचार तकनीकी का इस्तेमाल।

ये सभी क्षेत्र एक आकर्षणशील और विश्वस्त युवा के विकास के लिए आवश्यक हैं। यह अक्सर युवाओं के विद्यार्थी जीवन के अनुभव का हिस्सा रहे हैं, परंतु इन्हें हमेशा परंपरागत विषयों के साथ नहीं जोड़ा गया है। इन सब को एक साथ जोड़ने से विद्यार्थियों की पढ़ाई में इनके महत्व और प्रासंगिकता पर बल दिया जा सकता है।

## समय के साथ-साथ मानकों का विकास

विक्टोरिया के विद्यालयों में पाठ्यक्रम और आंकन के मानक वर्षों से लागू हैं। यह भी दृढ़ मत रहा है कि अक्सर विद्यालयों का पाठ्यक्रम अत्यधिक ढूँसा गया रहा है। नए मानक विद्यालयों को बच्चों की उम्र और शिक्षा के स्तर के अनुसार विभिन्न प्राथमिकताओं पर अधिक समय व्यतीत करने का अवसर देंगे।

नए मानक यह निश्चित करते हैं कि जैसे-जैसे विद्यार्थी आगे बढ़ते हैं, तो उनके लिए क्या-क्या जानना और कर पाना आवश्यक है। जैसे-जैसे वे दसवीं कक्षा की ओर बढ़ते हैं, मानक लगातार अधिक कठिन होते जाते हैं।

नए मानकों के अनुसार शुरू के वर्षों (प्रेप से कक्षा 4 तक) में साक्षरता और गणना पर पूरा जोर जारी रहेगा। इसके अलावा स्वास्थ्य, शारीरिक शिक्षा और दूसरों से मेल-जोल पर अधिक जोर दिया जाएगा।

जैसे-जैसे विद्यार्थी प्राथमिक विद्यालय में आगे बढ़ेंगे, उनके कार्यक्रम में तीनों आयामों के और क्षेत्र जोड़ दिए जाएंगे जैसे कि विज्ञान, सूचना और संचार तकनीकी, नागरिक शास्त्र और नागरिकता इत्यादि। नए क्षेत्रों को शामिल करते हुए भी साक्षरता और गणना के मुख्य क्षेत्रों पर जोर और प्रगति जारी रहेंगे।



प्राथमिक विद्यालय के पूरा होते-होते विक्टोरियन एसेन्शियल लर्निंग स्टैण्डर्ड्स बच्चों के माध्यमिक विद्यालय में जाने के लिए एक सुदृढ़ सेतु बनेंगे। ये मानक बच्चों के प्राथमिक विद्यालय से माध्यमिक विद्यालय में जाने के बड़े कदम के लिए एक मजबूत नींव बनेंगे। प्राथमिक और माध्यमिक विद्यालयों के अध्यापकों के लिए हर बच्चे की सामर्थ्य और चुनौतियों के बारे में एक दूसरे से वार्तालाप करने के लिए समान आधार पहले की तरह उपलब्ध रहेंगे।

माध्यमिक विद्यालय के मानक भी उन्हीं तीन आयामों से लिए जाएंगे और उस स्तर पर बच्चों के ज्ञान की आवश्यकता को प्रदर्शित करेंगे। कक्षा 9 और 10 के मानक यह दर्शाते हैं कि



विद्यार्थियों में स्वयं सोचने और अपनी रुचियाँ स्वयं चुनने की क्षमता बढ़ जाती है और वे अपने ज्ञान और अपने भविष्य के बीच के संबंधों पर अधिक ध्यान देने लगते हैं।

- सरकारी विद्यालयों के खाके के बारे में जानकारी के लिए जाएं [www.sofweb.vic.edu.au/blueprint/](http://www.sofweb.vic.edu.au/blueprint/)
- अपने बच्चे के विद्यालय से संपर्क करें।

### यह कब से लागू होगा?

- नए मानक सभी विक्टोरियन विद्यालयों में जनवरी 2006 से उत्तरोत्तर लागू किए जाएंगे। शुरुआत अंग्रेजी और गणित से की जाएगी। वर्ष 2005 में सभी विद्यालय अपने पाठ्यक्रम की पढ़ाई को नए तरीकों से जोड़ने पर विचार कर रहे हैं और वे अपने कार्यक्रमों में बदलाव कर रहे हैं ताकि वे नए मानकों को लागू करने में सक्षम रहें।
- जैसे-जैसे विद्यालय नए मानकों को लागू करेंगे, वह ज्ञान को बढ़ाने और पढ़ाने के नियमों पर विचार करेंगे और आंकन तथा रिपोर्ट देने की विधियों में सुधार करेंगे। वी सी ए ए और दि डिपार्टमेंट ऑफ एजुकेशन एंड ट्रेनिंग विद्यालयों और माता-पिता को मानकों के लागू किए जाने के दौरान सूचना देना जारी रखेंगे।

### आप इसमें कैसे भाग ले सकते हैं?

- अपने विद्यालय की कौंसिल अथवा प्रधानाचार्य से पूछें कि वह इस महत्वपूर्ण परिवर्तन को लागू करने में मदद देने के लिए क्या कर रहे हैं।
- अपने विद्यालय से पूछें कि मानकों के लागू होने पर क्या-क्या अपरिवर्तित रहेगा और किन चीजों में बदलाव आएगा।
- विक्टोरियन एसेन्शियल लर्निंग स्टैंडर्ड्स पर जानकारी सदनों में भाग लें, प्रश्न पूछें और अपनी राय दें।

यह हमारे लिए युवाओं और वे ज्ञान कैसे प्राप्त करते हैं, इस पर ध्यान देने का एक स्वर्णिम अवसर है।

### इसके बारे में मैं अधिक जानकारी कैसे प्राप्त करूँ?

- स्टैंडर्ड्स की वेबसाइट पर इस पते पर जाएं:  
<http://vels.vcaa.vic.edu.au>
- वी सी ए ए को (03) 9651 4544 पर फोन करें अथवा 1800 134 197 पर (क्षेत्रीय निवासी)

© VCAA 2005



Published by

VICTORIAN CURRICULUM AND ASSESSMENT AUTHORITY

41 St Andrews Place East Melbourne Victoria 3002 Australia

TELEPHONE +61 3 9651 4300 FACSIMILE +61 3 9651 4324

EMAIL [vcaa@edumail.vic.gov.au](mailto:vcaa@edumail.vic.gov.au)

WEB [www.vcaa.vic.edu.au](http://www.vcaa.vic.edu.au)

